

ऊर्मि स्त्री. (तत्.) 1. हलकी या छोटी लहर 2. प्रवाह 3. वेग 4. प्रकाश 5. पंक्ति

ऊर्मिका स्त्री. (तत्.) लहर, तरंग। वस्त्र पर पड़ी सिकुड़न 3. अँगूठी 4. भौंरे की गूँज।

ऊर्मिचिह्न पुं. (तत्.) नदी आदि के तट की रेत पर लहरों द्वारा बने समानांतर उभारदार निशान।

ऊर्मिमाला स्त्री. (तत्.) 1. लहरों की माला, शृंखला, समूह, तरंगावलि 2. एक छंद।

ऊर्मिमाली वि. (तत्.) 1. लहरों से विभूषित 2. लहरों की माला, शृंखला वाला, तरंगायित पुं. समुद्र छोटी-छोटी लहरों से युक्त।

ऊर्मिल वि. (तत्.) 1. छोटी लहर से युक्त, लहरों वाला।

ऊर्मिला स्त्री. (तत्.) लक्ष्मण की पत्नी का नाम।

ऊर्विका स्त्री. (तत्.) प्राणी. ऊरु-अस्थि, जांघ की हड्डी अथवा कशेरुकियों के पश्च- पाद के (मुख्य) स्कंध के समीपस्थ स्थित हड्डी, कीटों की टाँग में शिखरक और अंतर्जघिका के बीच स्थित स्कंध में समीपस्थ सिरे से तीसरा खंड।
femur

ऊल स्त्री. (देश.) 1. उल्लास की भावना, उमंग उल्लास 2. असंबद्ध

ऊलजलूल वि. (देश.) जिसका कोई सिर पैर न हो, 2. अनाड़ी।

ऊलना अ.क्रि. (तद्.) 1. उछलना-कूदना, प्रसन्नता से भर जाना 2. मर्यादा तोड़ना।

ऊल-फूल स्त्री. (देश.) प्रसन्नता की भावना, उल्लास।

ऊलर वि. (तद्.) 1. झुका हुआ 2. हिलता-जुलता, डोलित।

ऊषा स्त्री. (तत्.) दे. उषा।

ऊष्म पुं. (तत्.) 1. गरमी 2. गरमी का दिन, ग्रीष्म ऋतु 3. भाप वि. गरम।

ऊष्म वर्ण वि. (तत्.) हिंदी वर्णमाला के श,ष,स,ह वर्ण।

ऊष्मांक वि. (तत्.) ऊष्मा अथवा ताप के मापन का निर्देशांक। calorie

ऊष्मा स्त्री. (तत्.) 1. ताप, तपन, गर्मी, ग्रीष्मकाल 2. भौ. किसी भौतिक पदार्थ की आंतरिक ऊर्जा जो उसके अणुओं या परमाणुओं की गतिज ऊर्जा के कारण उत्पन्न होती है टि. इसका एस.आइ. मात्रक 'जूल' है

ऊष्माघात पुं. (तत्.) भौति. गर्मी का आकस्मिक आघात, लू लगना।

ऊष्माचालक पुं भौ. ताप-संवाहक धातु पदार्थ जिनसे होकर ऊष्मा एक स्थान से दूसरे स्थान तक पहुँचती है।

ऊष्मानिल पुं. (तत्.) गर्म वायु, तपती हवा।

ऊष्मायन पुं. (तत्.) अंडे सेने की क्रिया या भाव।
incubation

ऊष्मायित्र वि. (तत्.) आयु. समय-पूर्व प्रसव जनित नवजात शिशु के समुचित विकास के निमित्त बनाया गया कोष्ठ, जहाँ पर गर्भाशय के समान ही तापमान आर्द्रता, ऑक्सीजन की पूर्ति आदि की स्थिति नियंत्रित होती है।
incubator

ऊष्मावर्णकता स्त्री. (तत्.) रसा. कुछ कार्बनिक यौगिकों का ताप-परिवर्तन के साथ अपना रंग बदल देने का गुण।

ऊष्मीय स्त्री. (तत्.) 1. ग्रीष्म ऋतु 2. ताप, गर्मी 3. उग्रता वि. ऊष्मा संबंधी।

ऊसर वि. (तद्.) वह भूमि जिसमें रह अधिक होने के कारण खेती न की जा सके, बंजर प्रयो. ऊसर बरसै तृण नहीं जामा (मान.) कृषि. लवण तथा अत्यधिक क्षार के कारण खेती के अयोग्य (भूमि)

ऊह पुं. (तत्.) अटकल, अनुमान, परीक्षण अव्य. कष्ट या पीड़ा सूचक अव्यय।

ऊहन पुं. (तत्.) 1. तर्क करना या तर्क देना, विचार प्रस्तुत करना 2. संस्कार या सुधार करना।

ऊहनीय वि. (तत्.) विचार करने योग्य, तर्क करने योग्य 2. विचारणीय।

ऊहा स्त्री. (तत्.) 1. अनुमान, तर्क-वितर्क 2. बुद्धि 3. किंवदंती; जनप्रवाद।

ऊहापोह पुं. (तत्.) मन में होने वाला विचार-मंथन, सोच-विचार।

ऊह्य वि. (तत्.) तर्क-वितर्क के योग्य, जिस पर विचार किया जा सके।